



آدھی صدی کا سفر

مکرم عرفان احمد خان صاحب۔ جرمنی

قومی اسمبلی کا فیصلہ

جن دنوں پاکستان کی قومی اسمبلی کو خصوصی کمیٹی کا درجہ دے کر اس میں حضرت خلیفۃ المسیح الثالثؒ کا بیان جاری تھا ہم فرانکفرٹ میں رہنے والے احمدی روزانہ مسجد نور میں جمع ہوتے اور اپنی اپنی قیاس آرائیاں کرتے۔ ہم میں زیادہ تر وہ نوجوان تھے جو عملی زندگی میں قدم رکھ رہے تھے۔ زمانہ کے اتار چڑھاؤ سے ناواقف تھے۔ ماضی قریب میں گزرے ہوئے سیاسی حالات کے پیش نظر ہم سب ہی مثبت امیدیں لگا کر بیٹھے ہوئے تھے۔ ریڈیو، ٹی وی تو تھا نہیں۔ موبائل کا تصور بھی اس زمانہ میں نہ تھا۔ خبروں کا واحد ذریعہ لندن سے شائع ہونے والا ہفت روزہ اخبار وطن تھا جو ہفتہ کی صبح کو ایک پاکستانی دوکان پر دستیاب ہوتا۔ اس اخبار کا بہت بے چینی سے انتظار کیا جاتا۔ ہمارے تبصروں کی بنیاد اخبار وطن میں شائع ہونے والے مواد پر ہوتی۔ لیکن ہم سب ناپختہ ذہن کے مالک نوجوان ایک مثبت فیصلہ کی امید لگائے ہوئے تھے۔ لیکن جب فیصلہ خلاف توقع آیا تو وقتی طور پر سب مایوس ہوئے اور مستقبل میں اس فیصلہ کے ظاہر ہونے والے ممکنہ اثرات پر گفتگو ہونے لگی۔ فیصلہ کے روز بھی مکرم انوری صاحب نے حضرت مسیح موعود علیہ السلام کی تحریرات بیان کر کے نوجوانوں کو حوصلہ دیا اور بعد میں بھی ہم سب نے چند روز اسی ماحول میں بسر کیے۔ لیکن اس فیصلہ سے پاکستان میں احمدیوں کی روزمرہ زندگی پر کیا اثرات مرتب ہوں گے اس سے ہر کوئی پریشان تھا۔ ہم باہر بیٹھے لوگ یہی کہتے کہ احمدیوں کو ہجرت کر جانا چاہیے۔ مکرم انوری صاحب ہم بے حال نوجوانوں کی طرف دیکھتے جو سب سٹوڈنٹ ویزہ کا سہارا لیے ہوئے تھے اور کوئی ایک بھی مطمئن زندگی بسر نہیں کر رہا تھا۔ یورپین ممالک میں آنے کے لیے پاکستانی

پاسپورٹ پرویز کی ضرورت تو نہیں تھی لیکن مستقل قیام کرنے کی اجازت بھی نہ تھی اور نہ ہی کوئی ایسی سکیم موجود تھی جس کے تحت بیرونی ممالک کے لوگ یہاں کام کر سکیں۔ اس بارے میں جرمنی کا جو معاہدہ ترکی کے ساتھ ہوا تھا وہ بھی منسوخ ہو چکا تھا۔

اسلام کا آغاز

70ء کی دہائی میں جرمنی میں ویک اینڈ پر بسوں کے ذریعہ سیاحت کا بہت رواج تھا۔ جمعہ کی شام کو کئی ایک ٹریول کمپنیاں یورپین شہروں کے لیے بسیں لے کر جاتیں اور اتوار کو واپس فرانکفرٹ آجاتیں۔ Am Kaiser Platz پر فرانکفرٹ ہوف کے سامنے Hapag Lloyd کی بہت بڑی ٹریول ایجنسی تھی جہاں سے ہر جمعہ کی شام یورپ کے مختلف شہروں کو سیاحت کے لیے بسیں روانہ ہوا کرتیں۔ ان دنوں فلسطین کے احمدی نوجوان عبداللطیف عودہ فرانکفرٹ کی گونے یونیورسٹی میں زیر تعلیم تھے۔ انہوں نے پیرس کی سیر پر جانے کے لئے مکرم انوری صاحب کو دعوت دی۔ چنانچہ ایک جمعہ کی شام مکرم فضل الہی انوری صاحب نور مسجد کی چابی میرے حوالہ کر کے عبداللطیف عودہ کے ساتھ عازم پیرس ہوئے۔ ان دنوں فلسطینیوں کو اردن کے بادشاہ شاہ حسین نے دیس نکالا دیا تھا تو جرمنی نے بے گھڑ فلسطینیوں کو پناہ دی تھی۔ پیرس کے اس تقریبی سفر کے دوران مکرم انوری صاحب نے عبداللطیف عودہ سے وہ ساری تفصیل سنی جس کے تحت فلسطینی جرمنی میں آباد ہوئے تھے۔ عودہ صاحب خود اس سہولت سے فائدہ اٹھانے والوں میں سے نہ تھے بلکہ سٹوڈنٹ ویزا پر جرمنی میں زیر تعلیم تھے۔ سفر سے واپس آ کر مکرم انوری صاحب نے اپنے دست راست مکرم مرزا محمود احمد صاحب سیکرٹری مال اور خاکسار سے عبداللطیف عودہ کے ساتھ

ہونے والی گفتگو کا ذکر کیا۔ عبداللطیف عودہ اور مکرم انوری صاحب کے درمیان اس موضوع پر راز و نیاز جاری رہے اور عودہ صاحب نے اپنے ہم وطنوں سے مل کر مزید تفصیلات اور وکلاء کے نام بھی بتائے۔ اس اقدام میں پاکستانی احمدیوں کے لئے روشن راستہ بھی تھا لیکن لفظ اسلام سے خوف آتا تھا۔ اس وقت تو ذہن میں یہی تھا کہ ملک کے خلاف اسلام کا مطلب بغاوت ہے۔ حکومت پاکستان کا رد عمل کیا ہو گا۔ کئی سوالات ذہن میں اٹھتے۔ ان سوالوں کے باوجود مکرم انوری صاحب نے اس پر تحقیقی کام جاری رکھا جبکہ ان کے دست راست کی رائے ان سے مختلف تھی۔

اس سارے عرصہ کے دوران چند احمدی احباب جرمنی آ بھی گئے تھے لیکن ان کے آنے کا مقصد معمول کی تنگ و دو میں شامل ہونا تھا۔ مکرم انوری صاحب اتنا بڑا قدم اٹھانے کی ذمہ داری اکیلے اٹھانے کے لئے خود کو تیار نہ پاتے تھے۔ ان دنوں ڈاک سنسر ہو رہی تھی اور فون پر یہ گفتگو کرنا ممکن نہ تھا۔ خاکسار دسمبر میں جلسہ سالانہ پر ربوہ جا رہا تھا۔ مکرم انوری صاحب نے مجھے ایک خط لکھ کر دیا اور ہدایت دی کہ ملاقات میں پیش کر دوں۔ اس زمانہ میں تمام بین الاقوامی پروازیں کراچی اترا کرتی تھیں۔ میں جس روز ربوہ پہنچا اس دن جلسہ سالانہ کے انتظامات کا معائنہ تھا۔ دفتر جلسہ سالانہ کے سامنے اپنے والد محترم کے ساتھ کھڑا تھا۔ حضور کی نگاہ بڑی توفیق دہاں کو فرمایا یہ جرمنی والا بیٹا ہے؟ میں نے جرات کر کے مصافحہ کا شرف حاصل کرنے کے لیے ہاتھ بڑھایا اور ساتھ ہی مکرم انوری صاحب کا خط حضور کو پیش کر دیا۔ حضور نے وہ خط کوٹ کی جیب میں ڈال لیا۔ حضور تو آگے بڑھ گئے لیکن میری کھپائی شروع ہو گئی۔ دفتر کے عملہ میں حضور کی گاڑی ڈرائیو کرنے والے خادم مکرم صلاح الدین



حضرت خلیفۃ المسیح الثالثؒ کے ساتھ Fritz-Tarnow-Straße فرانکفرٹ کے اسٹائلیم کیپ میں دعوت کے موقع پر گروپ فوٹو

بس پر نور مسجد پہنچائی جاتیں۔ مہینوں یہ پریکٹس دن میں دوبار کی جاتی رہی۔ جان تھیلی پر رکھ کر اس کلنچر میں حصہ لینے والوں میں مکرم چوہدری ضیاء الدین صاحب مرحوم، مکرم مرزا عبدالشکور صاحب مرحوم، مکرم مرزا محمود احمد صاحب مرحوم، مکرم سلمان احمد خان صاحب مرحوم، مکرم شاہد حمید عباسی صاحب، مکرم اسد اللہ خان طارق صاحب، مکرم فضل الرحمان عامر صاحب، مکرم محمد اسماعیل نوری صاحب، مکرم مظفر غازی صاحب، مکرم ملک نسیم احمد صاحب، مکرم مرزا منصور احمد صاحب حال نائیجیریا اور کئی رفقاء شامل تھے۔ ہجرت کے ابتدائی دن بہت کٹھن تھے۔ وسائل کی کمی، ملک نیا، ماحول غیر مانوس، زبان سے عدم واقفیت، طریق کار سے اجنبیت غرض آئے روز نئی مشکلات سے واسطہ پڑتا۔ آفرین ہے اس وقت کے مشنری انچارج مکرم فضل الہی انوری صاحب پر جو اس وقت ہر درد کی دوا اور دن رات اس کام کے لئے وقف تھے۔ ایک دُھن سوار تھی کہ جماعت کے لوگ Settle ہو جائیں۔ ایک دوسری جگہ جس کو ہجرت پر مجبور لوگوں کو اپنے اندر سمونے کا انمول موقعہ میسر آیا Theobald- Christ-Str تھی۔ جہاں مکرم وسیم احمد چوہدری صاحب مرحوم، مکرم حمید اللہ خان صاحب مرحوم، مکرم رائے قمر احمد صاحب مرحوم، مکرم عبدالغفور چوہان صاحب مرحوم، مکرم مبشر احمد کابلوں صاحب، مکرم محمد احمد گردیزی صاحب، مکرم حمید احمد طاہر صاحب، مکرم امجد احمد صاحب، مکرم عبداللہ نیازی صاحب، مکرم عباس انور صاحب کی خدمات تاریخ کا حصہ ہیں۔ (جاری ہے)

برسر پیکار تھے۔ رہائش کے لئے خدا نے یہ مدد کی کہ Fritz Tarnow پر ایک ہوٹل تھا جس میں 26 سال تک کی عمر کے نوجوانوں کو رہائش کی اجازت تھی حضرت مرزا عبدالحق صاحب کے ایک صاحبزادے مکرم مرزا منصور احمد صاحب بیروت لبنان سے جرمنی آ کر استعمال شدہ کاریں خریدتے، بحری جہاز پر بک کر لاتے۔ بیروت میں فروخت کر کے پھر نئی کھپ خریدنے کے لئے جرمنی آتے۔ اس طرح ان کو سال میں کئی بار جرمنی آنا ہوتا۔ انہوں نے ہوٹل کے مینیجر سے دوستی بنا رکھی تھی۔ وہ جب بھی آتے ان کو کمرہ مل جاتا۔ چنانچہ اسٹائلیم کے آغاز میں دوستوں کی رہائش کے لئے ان کی دوستی بہت کام آئی اور احمدیوں کو ہوٹل میں ملک نسیم صاحب حال سویڈن بھی تھے۔ وہ ہوٹل مینیجر Mr.Doda کے اسٹنٹ بن گئے جس کے بعد وہ وقت بھی آیا کہ ہوٹل میں صرف احمدی احباب ہی رہائش پذیر تھے۔ کامن روم میں باجماعت نمازیں ہوتیں۔ مکرم مرزا محمود احمد صاحب ابن مکرم مرزا عبدالسبع صاحب اسٹیشن ماسٹر امام الصلوٰۃ تھے۔ Mr.Doda مسجد گوٹھن برگ سویڈن کے افتتاح میں بھی شامل ہوئے۔ حضرت خلیفۃ المسیح الثالثؒ مسجد کے افتتاح کے بعد جرمنی تشریف لائے تو ہوٹل میں احمدی احباب کے ساتھ کھانا بھی تناول فرمایا۔

اس ہوٹل نے لنگر خانہ کی کمی بھی پوری کی۔ نور مسجد میں جن نئے مہمانوں کی آمد ہوتی ان کا کھانا بھی یہیں تیار کیا جاتا۔ کلر کسی کے پاس تھی نہیں۔ دیگپیاں انڈر گراؤنڈ اور 36 نمبر

ایوبی صاحب مرحوم نے مجھے جالیا۔ میری باز پرس کی کہ خط دفتر میں دیتے ہیں۔ وہ ڈاک میں حضور کو پیش ہوتا ہے۔ خط میں کیا لکھا ہے وغیرہ وغیرہ۔ میں نے جواباً عرض کر دی کہ مشنری انچارج صاحب کا بند لٹاف خط تھا۔ میں نفس مضمون سے واقف نہیں۔ اُس روز 23 سال کی عمر میں سیکھا سبق اب تک یاد ہے اور زندگی میں خلاف ورزی کی نوبت نہیں آئی۔ میرے جنوری 75ء میں پاکستان سے واپس آنے تک مکرم انوری صاحب کو خط کا جواب مل چکا تھا اور جرمنی میں اسٹائلیم کی ابتداء ہو چکی تھی۔

اسٹائلیم کی ابتداء فرانکفرٹ سے ہوئی۔ مکرم سید مبارک سرور شاہ صاحب کا پہلا اسٹائلیم کیس تھا۔ Mr. Hoffman احمدیوں کا پہلا وکیل تھا جو ایک سو مارک لے کر ویزا آفس Ausländerbehörde کے نام خط لکھ کر دے دیتا اور وہاں جانے پر چھ ماہ کا ویزا لگ جاتا۔ یہ طریق کار سٹوڈنٹ ویزا کے بالمقابل بہت آسان لگا۔ اس وقت ہم یہ نہیں جانتے تھے کہ یہ صرف جرمنی میں قیام کا ویزا ہے۔ اصل بات اسٹائلیم کیس ہے جس پر اس ویزا کا دار و مدار ہے۔ اس کیس کا فیصلہ Zirndorf میں ہونا ہے۔ بہر حال فرانکفرٹ میں ویزوں کا جاری ہونا تھا کہ پاکستان میں خبر پھیل گئی احمدیوں کے لئے جرمنی کھل گیا۔ فروری میں کوئی دن ایسا نہ تھا کہ احمدی دوست جرمنی نہ اترے ہوں۔ فرانکفرٹ میں اترنے والا سید ہانور مسجد کا رخ کرتا۔ اس وقت جماعت چند افراد پر مشتمل تھی جن کو بیک وقت تین مشکلوں کا سامنا کرنا پڑا۔ لنگر خانہ، رہائش اور ہمسایوں کا رد عمل۔ رہائش کے لیے تو مسجد میں بسیرا تھا۔ پولیس میں کئی بار آتی۔ مکرم انوری صاحب نے مقامی پولیس کو ساری صورت حال سے آگاہ کر کے بتا دیا تھا کہ ہم ساتھ ساتھ رہائش گاہیں تلاش کر رہے ہیں جہاں لوگ منتقل ہو جاتے ہیں صورت حال یہ تھی کہ جتنے مسجد سے جاتے اس سے زیادہ نئے احباب اس ہفتہ کے دوران آ جاتے۔ مسجد کے صحن میں احباب کے قہقہے، بلند آواز میں گفتگو، فٹ پاتھ پر جھوم ہمسایوں کے لئے امتحان بنا ہوا تھا۔ رہائش گاہوں کی تلاش کے لئے اخبارات کا مطالعہ اور پھر فون کرنا ایک جنگ تھی جس سے مکرم انوری صاحب